

## V

(Avviżi)

## PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

## IL-KUMMISSJONI EWROPEA

**Avviż tal-Gvern tar-Renju Unit dwar id-Direttiva Nru 94/22/KE tal-Parlament Ewropew u tal-Kunsill dwar il-kondizzjonijiet għall-ghoti u l-użu ta' awtorizzazzjonijiet għall-prospettar, l-esplorazzjoni u l-produzzjoni tal-idrokarburi**

(Test b'relevanza għaż-ŻEE)

(2012/C 17/06)

**Avviż tar-Renju Unit għas-27 hruġ tal-liċenzji għat-tiftix taż-żejt u l-gass fil-baħar**

**Dipartiment tal-enerġija u t-tibdil fil-klima**

**"The Petroleum Act 1998" (L-Att dwar iż-Żejt mhux raffinat tal-1998)**

**Sensiela ta' hruġ ta' liċenzji**

1. Is-Segretarju tal-Istat għall-Enerġija u t-Tibdil fil-Klima jistieden lil persuni interessati biex japplikaw għal Seaward Production Licences għal erja speċifika ta' art mill-Blata Kontinentali tar-Renju Unit.
2. Id-dettalji kollha tal-offerta, inklużi listi u mapep tal-art li qed jiġu offruti u taġhrif dwar il-liċenzji, it-termini li se jinkludu dawk il-liċenzji, u kif wiehed għandu japplika, huma disponibbli fil-websajt tal-Unità tal-Iżvilupp tal-Enerġija (EDU) (ara hawn taht).
3. L-applikazzjonijiet kollha se jiġu ddeterminati skont it-termini tar-Regolamenti Hydrocarbons Licensing Directive Regulations 1995 (S.I. 1995 Nru 1434) u fl-isfond tal-htieġa kontinwa għal tiftix komprensiv, effiċjenti, sikur u bla telf ta' żmien sabiex ikunu identifikati r-riżorsi taż-żejt u l-gass tar-Renju Unit filwaqt li jitqiesu kif xieraq il-kunsiderazzjonijiet ambjentali.

**Applikazzjoni għal Liċenzji Tradizzjonali u Liċenzji "Fruentiera" (inklużi għar-Regjun tal-Punent tal-Iskozja)**

4. Applikazzjonijiet għal Liċenzji Tradizzjonali u Liċenzji "Fruentiera" (kemm għar-regjun West of Scotland u kemm għal bnadi ohra), se jkunu ddeterminati fuq il-bażi tal-kriterji li ġejjin:
  - (a) il-vijabbiltà finanzjarja tal-applikant u l-kapaċità finanzjarja li jwettaq l-attivitajiet li jkunu permessi skont il-liċenzja waqt il-perjodu inizjali inkluż il-programm ta' xogħol imressaq għall-evalwazzjoni tal-potenzjal shih taż-żona fil-blokk jew il-blokki li saret applikazzjoni għalihom;
  - (b) il-kapaċità teknika tal-applikant li jwettaq attivitajiet li jkunu permessi skont il-liċenzja waqt il-perjodu inizjali, inkluża l-identifikazzjoni ta' prospetti ta' idrokarburi fil-blokk jew fil-blokki li saret applikazzjoni għalihom. Il-kapaċità teknika se tiġi evalwata parzjalment fuq il-kwalità tal-analizi relatata mal-blokk jew il-blokki li saret applikazzjoni għalihom;
  - (c) il-mod li bih l-applikant jipproponi li jwettaq l-attivitajiet li jkunu permessi skont il-liċenzja, inkluża l-kwalità tal-programm ta' hidma mressaq għall-evalwazzjoni tal-potenzjal shih taż-żona li saret applikazzjoni għaliha;

(d) meta l-applikant ikun detentur jew kien detentur ta' liċenzja mogħtija skont jew meqjusa daqslikieku ngħatat skont il-Petroleum Act 1998, kwalunkwe nuqqas ta' effiċjenza jew responsabbiltà murija mill-applikant f'operazzjonijiet skont dik il-liċenzja.

5. L-operatur propost f'kull grupp ta' applikanti (inkluża kwalunkwe kumpanija li tapplika bhala applikant individwali) għandu jressaq dikjarazzjoni tal-politika ambjentali ġenerali tiegħu għat-tweqqif ta' attivitajiet liċenzjati f'inhawi viċin il-baħar.

6. Is-Segretarju tal-Istat mhuwiex se jagħti liċenzji għal Applikazzjonijiet għal Liċenzji Tradizzjonali u Liċenzji "Fruñtiera" jekk fl-istess hin ma jkunx lest li japprova l-għażla tal-operatur mill-applikant. Qabel ma japprova operatur, is-Segretarju tal-Istat għandu jkun sodisfatt li dak li ġie nnominat ikun kompetenti fl-ippjanar u fil-ġestjoni tal-operazzjonijiet ta' thaffir, f'termini tal-għadd, tal-esperjenza u tat-taħriġ tal-personal tiegħu, fil-proċeduri u l-metodoloġiji proposti, fit-tfassil tal-istruttura tal-kmand tiegħu, fir-relazzjonijiet mal-kuntratturi u fl-istrategija kumplessiva tal-kumpanija. Meta jkun qed jikkunsidra operatur propost, is-Segretarju tal-Istat se jqis kemm informazzjoni ġdida pprezentata fl-applikazzjoni kif ukoll ir-rekord ta' dak li ġie nnominat bhala operatur, kemm fi hdan ir-Renju Unit kif ukoll f'pajjiżi oħra.

### **Applikazzjonijiet ta' "Promozzjoni"**

7. L-applikazzjonijiet se jiġu ddeterminati abbażi tal-kriterji li ġejjin:

(a) il-vijabbiltà finanzjarja tal-applikant.

(b) il-kapaċità teknika tal-applikant biex iwettaq attivitajiet li jkunu permessi skont il-liċenzja matul l-ewwel sentejn tal-liċenzja inkluża l-identifikazzjoni ta' prospetti ta' idrokarburi fil-blokk jew il-blokki li saret applikazzjoni għalihom. Il-kapaċità teknika se tiġi evalwata parzjalment fuq il-kwalità tal-analiżi relatata mal-blokk jew il-blokki li saret applikazzjoni għalihom.

(c) il-kwalità tal-approċċ tal-applikant biex jiżgura riżorsi finanzjarji u teknici addizzjonali li jistgħu jkunu meħtieġa biex jiġi komplut il-programm ta' hidma sostantiva pplanata għat-tieni sentejn tal-Perjodu Inizjali;

(d) meta l-applikant ikun detentur jew kien detentur ta' liċenzja mogħtija skont jew meqjusa daqslikieku ngħatat skont il-Petroleum Act 1998, kwalunkwe nuqqas ta' effiċjenza jew responsabbiltà murija mill-applikant f'operazzjonijiet skont dik il-liċenzja.

8. Il-liċenzji ta' "Promozzjoni" jiskadu wara sentejn jekk il-liċenzjat ma jkunx issodisfa lid-DECC bil-kapaċità teknika u finanzjarja tiegħu biex itemm il-Programm ta' Hidma tal-Perjodu Inizjali li jkun jinkludi impenn qawwi f'dak il-mument għat-thaffir ta' mill-inqas bir wiehed, jew biex iwettaq attività fundamentali ekwivalenti miftiehma. Il-Programm ta' Hidma tal-Perjodu Inizjali għandu jitwettaq f'erba' snin.

### **Gwida**

9. Iktar taħrif ta' gwida li jispjega l-kriterji li jakkumpanjaw din l-offerta jista' jinkiseb mis-sit elettroniku tal-Unità tal-Iżvilupp tal-Enerġija (EDU): <http://www.og.decc.gov.uk/>

### **Offerti għal Liċenzji**

10. Sakemm ma jkunx hemm bżonn ta' valutazzjoni ambjentali għal Blokk partikolari (ara l-Paragrafu 14 iktar 'l isfel), meta s-Segretarju tal-Istat joffri liċenzja skont din l-istedina, din l-offerta għandha ssir fi żmien tmax-il xahar mid-data ta' dan l-Avviż.

11. Is-Segretarju tal-Istat ma jaċċetta l-ebda responsabbiltà għal kwalunkwe spejjeż imġarrba mill-applikant meta dan iqis li jipprezenta l-applikazzjoni tiegħu jew meta japplika.

**Valutazzjonijiet Ambjentali**

12. Is-Segretarju tal-Istat wettaq Valutazzjoni Ambjentali Strateġika (SEA) skont id-Direttiva 2001/42/KE dwar l-Evalwazzjoni tal-Effetti ta' Ċerti Pjanijiet u Programmi għall-Ambjent, taż-żona kollha li se tkun offruta f'dan iċ-Ċiklu. Ir-riżultati ta' dik is-SEA jistgħu jinstabu fil-websajt tad-DECC – offshore energy SEA:

[http://www.offshore-sea.org.uk/consultations/Offshore\\_Energy\\_SEA/index.php](http://www.offshore-sea.org.uk/consultations/Offshore_Energy_SEA/index.php)

13. Il-liċenzji skont din l-istedina ser ikunu offruti biss jekk, skont id-Direttivi tal-Habitat (Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa):

- (a) l-attivitajiet li għandhom jitwettqu skont il-liċenzja aktarx mhux ser ikollhom effett sinifikanti fuq il-ġestjoni ta' Żona Speċjali ta' Konservazzjoni (ŻSK) jew Żona Speċjali ta' Protezzjoni (ŻSP) jew jekk
- (b) valutazzjoni xierqa tkun aċċertat li l-attivitajiet mhux ser ikollhom effetti negattivi fuq dawn iż-ŻSK jew iż-ŻSP; jew
- (c) f'każ meta l-attivitajiet jkunu vvalutati bhala li x'aktarx jikkawżaw effetti negattivi, soġġetti għal
  - (i) li jkun hemm raġunijiet imperattivi ta' interess pubbliku għall-hruġ tal-liċenzja,
  - (ii) li jkunu se jittiehdu miżuri ta' kumpens xierqa, u
  - (iii) li ma jkunx hemm soluzzjonijiet alternattivi.

14. Amministrazzjoni tal-Liċenzji: Energy Development Unit (EDU), Department for Energy and Climate Change, 3 Whitehall Place, London SW1A 2AW, United Kingdom (Tel. +44 03000686042, Fax +44 003000685129).

Is-sit elettroniku tal-Unità tal-Iżvilupp tal-Energija (EDU): <http://www.og.decc.gov.uk/>

---